

महत्वपूर्ण एवं खास

अधेड़ को हाथ मुक्का व धारदार औजार से मारकर चोट पहुंचाया, मामला दर्ज

रायपुर (आरएनएस)। मोटरसाइकिल से जा रहे अधेड़ को ठीक से चलाने की बात कहकर स्कूटी सवार ने धारदार औजार से जांच पर मारकर चोट पहुंचाया। घटना की रिपोर्ट राजेन्द्र नगर थाने में दर्ज की गई है। मिली जानकारी के अनुसार चौरसिया कालोनी टिकरापारा रायपुर निवासी मोहम्मद मोबिन उल्ल 46 वर्ष पिता स्व. मोहम्मद खालिक खान ने रिपोर्ट दर्ज कराया है कि 18 नवंबर को अमलीडीह चौक के पास मोटरसाइकिल ठीक से चलाने की बात कहकर स्कूटी सवार तीन लड़के प्रार्थी के साथ गाली गलौज करते हुए जान से मारने की धमकी देकर हाथ-मुक्का एवं धारदार औजार से मारकर चोट पहुंचाया। घटना की रिपोर्ट पर पुलिस ने अज्ञात युवकों के खिलाफ अपराध कायम कर मामला दर्ज कर लिया है।

जब दो आई ए एस अफसरों को करनी पड़ी स्कूटी की सवारी

कोरबा (आरएनएस)। जिला कलेक्टर किरण कौशल आई ए एस और निगम आयुक्त राहुल देव आई ए एस ने दुपहिया की सवारी की। शहर के अलग-अलग हिस्सों में पहुंचकर सफाई का मुआयना किया। जिला कलेक्टर श्रीमती किरण कौशल और निगमायुक्त राहुल देव के साथ प्रशासनिक और निगम अमला आज शहर की स्वच्छता का जायजा लेने निकला हुआ था। लेकिन यह निरीक्षण किसी बंद गाड़ी से नहीं किया गया बल्कि जिला कलेक्टर और निगम आयुक्त दोनों ने दुपहिया की सवारी की और फिर शहर के अलग-अलग हिस्सों में पहुंचकर सफाई का मुआयना किया। खुद श्रीमती कौशल और राहुल देव स्कूटी में नजर आए जबकि उनके पीछे पूरा अमला मौजूद रहा। निगम के कमिश्नर ने बताया की शहर की स्वच्छता रैकिंग को सुधारने और लोगों में स्वच्छता के प्रति जागरूकता लाने के मकसद से यह मुआयना किया जा रहा है। दरअसल राज्य के मुख्य सचिव आर पी मण्डल ने सभी कलेक्टर और निगम कमिश्नर को स्वच्छता अभियान पर प्राथमिकता से काम करने का निर्देश दिया है। इसके बाद से कई अफसर चार पहिया से दो पहिया पर उतर आए हैं।

3 स्थायी वारंटी नक्सली गिरफ्तार

जगदलपुर (आरएनएस)। बीजापुर जिला पुलिस ने दबिश देकर तीन स्थायी वारंटी नक्सलियों को गिरफ्तार करने में सफलता हासिल की है। बस्तर आईजी पी सुंदरराज ने बताया कि थाना बासागुड़ा से संयुक्त बल नक्सल गश्त सर्चिंग, फरार आरोपियों, स्थायी वारंटियों की पता तलाश हेतु पोलमपल्ली की ओर रवाना किया गया था। सर्चिंग के दौरान ग्राम पोलमपल्ली के खेती एरिया में 02 पुरुष एवं 01 महिला पुलिस पार्टी को देखकर लुकने छुपने लग, जिन्हें पुलिस पार्टी द्वारा तत्काल घेराबंदी कर पकड़ लिया गया। पूछताछ करने पर उन्होंने अपना नाम पौडियम नागेश, माडुवी मासे एवं कड़ती चन्दैया बताया। तीनों ही नक्सलियों के विरुद्ध न्यायालय से स्थायी वारंट जारी किए गए हैं।

दुकानदार ने सड़क पर फेंका कचरा, निगम आयुक्त ने ठोका जुर्माना

स्कूटी पर निकले निगमायुक्त और अपर आयुक्त

रायपुर (आरएनएस)। शंकरनगर में एक दुकानदार ने सड़क पर कचरा फेंक दिया था। शहर की साफ सफाई का स्कूटी पर सवार होकर निकले निगम आयुक्त शिव अनंत तायल ने कचरे को देखकर दुकानदार पर 1000 रूपे जुर्माना की कार्यवाही की। साथ ही चेतावनी दी कि दुकान में डस्टबीन रखकर कचरा उसी में रखें। निगम की गाड़ी आने पर कचरा गाड़ी में डालने की हिदायत भी दी। निगम के जौन क्रमांक 3 के जौन कमिश्नर अरूण कुमार साहू ने बताया कि निगमायुक्त तायल और अपर आयुक्त लोकेश्वर साहू ने आज कालीमाता वार्ड और शंकरनगर वार्ड की गलियों में साफ सफाई व्यवस्था का घूम-घूमकर निरीक्षण किया। इस दौरान शंकरनगर के पूर्वी किराना स्टोर के संचालक द्वारा सड़क पर कचरा फेंके जाने पर उन्होंने दुकानदार के खिलाफ 1000 रूपे जुर्माना करने के निर्देश दिये। निरीक्षण के दौरान उन्होंने साफसफाई को लेकर अधिकारियों को कई दिशा निर्देश भी दिये। उन्होंने गांधी नगर स्लम बस्ती तथा सार्वजनिक शौचालय का भी निरीक्षण किया। जौन क्रमांक 3 में कल की तरह आज भी सुबह 11 बजे से 170 सफाई कर्मचारियों की टीम अलग-अलग क्षेत्रों में जाकर साफ सफाई में जुट गईं। इस दौरान सड़कों, नालियों और खाली प्लाटो की साफसफाई के साथ पॉलीथीन को भी बिना गया। आज वार्ड से 1 ट्रेक्टर कचरा निकाला गया।

धान खरीदी 2500 रूपए विचंटल की मांग के संबंध में मुख्यमंत्री बघेल ने प्रधानमंत्री को फिर लिखा पत्र

छत्तीसगढ़ में 2500 रूपए प्रति विचंटल दर पर धान खरीदने और 32 लाख मेट्रिक टन चावल केन्द्रीय पूल में लेने का पुनः किया आग्रह - राज्य सरकार को अपने संसाधनों से किसानों को उनकी उपज का उचित मूल्य दिलाने पूर्व वर्षों की भांति इस वर्ष भी एम.ओ.यू. की

रायपुर (आरएनएस)। मुख्यमंत्री भूपेश बघेल ने प्रधानमंत्री नरेंद्र मोदी को एक बार फिर पत्र लिखकर छत्तीसगढ़ में 2500 रूपए प्रति किंटल की दर पर धान उपार्जन करने और 32 लाख मेट्रिक टन चावल केन्द्रीय पूल में लेने का आग्रह किया है। मुख्यमंत्री ने अपने पत्र में कहा है कि यदि भारत सरकार द्वारा समर्थन मूल्य में वृद्धि नहीं की जाती है, तो राज्य को वर्ष

2017 और वर्ष 2018 की भांति ही उपार्जन के एम.ओ.यू. की शर्तों में शिथिलता प्रदान की जाए ताकि राज्य सरकार द्वारा अपने संसाधनों से प्रदेश के किसानों को उनकी उपज का समुचित मूल्य दिलाया जा सके। मुख्यमंत्री ने राष्ट्रीय स्तर के इस अत्यावश्यक आर्थिक विषय पर चर्चा के लिए



प्रधानमंत्री से शीघ्र अतिशीघ्र मिलने हेतु समय प्रदान करने का भी पुनः अनुरोध किया है। मुख्यमंत्री ने अपने पत्र में

कहा है कि छत्तीसगढ़ प्रदेश में विकेन्द्रीकृत उपार्जन योजना के अंतर्गत प्रतिवर्ष वृहद मात्रा में राज्य की आवश्यकताओं और केन्द्रीय पूल के लिए धान का उपार्जन किया जाता है। धान के न्यूनतम समर्थन मूल्य में वृद्धि कर रूपए 2500 प्रति किंटल किए जाने तथा इस वर्ष केन्द्रीय पूल में 32 लाख मेट्रिक टन चावल छत्तीसगढ़ से प्रदाय किए जाने हेतु पूर्व में मेरे द्वारा आपको

इस साल 5 जुलाई, 25 अक्टूबर और 30 अक्टूबर 2019 को पत्र लिखे गए हैं। छत्तीसगढ़ के किसानों को आर्थिक रूप से सुदृढ़ किए जाने हेतु इस वर्ष भी धान उपार्जन की कार्यवाही आरंभ होने वाली है। परंतु खाद्य मंत्रालय भारत सरकार द्वारा 24 अक्टूबर को यह सूचित किया गया है कि भारत सरकार द्वारा घोषित समर्थन मूल्य के अतिरिक्त

प्रोत्साहन राशि किसानों को दिए जाने की स्थिति में केन्द्रीय पूल हेतु चावल एवं धान प्राप्त नहीं किया जाएगा। मैं आपके ध्यान में लाना चाहूंगा कि किसानों को उनकी उपज का उचित दाम दिए जाने के फलस्वरूप छत्तीसगढ़ में मैदानी स्तर पर समृद्धि तथा विकास गतिमान हुआ है और निर्माण, वाहन क्रय आदि क्षेत्रों में राष्ट्रीय स्तर पर मंदी के प्रभाव से छत्तीसगढ़ अछूता रहा है।

हाथियों का उत्पात जारी, केले के बाड़ी को पहुंचाया नुकसान

कोरबा (आरएनएस)। कोरबा वन मंडल क्षेत्र में हाथियों का उत्पात जारी है। बीती रात करतला वन परिक्षेत्र के तराई मार गांव में एक दतैल आ धमका रात करीब 2.30 बजे गांव में रहने वाले बलवंत सिंह ने घर की बाड़ी में कुछ आहत सुनी। वह घर से बाहर आया तो देखा कि केले की बाड़ी में एक हाथी घुस आया है। हाथी के गले में पट्टा बंधा हुआ था। उत्पाती हाथी को देखकर बलवंत और उसका परिवार घर में दुबक गया। करीब डेढ़ घंटे बाड़ी में उत्पात मचाने के बाद दतैल जंगल की ओर चला

गया एमगर तब तक बलवंत सिंह और उसके परिवार की सांसे धमी रही। बताया जा रहा है कि हाथी ने केले की बाँड़ी को पूरी तरह से तबाह कर दिया है। किसान बलवंत को काफी नुकसान झेलना पड़ा है। वन विभाग के माने तो यह दतैल गणेश नहीं है धर्मजयगढ़ के जंगल से एक और दतैल कुदमुरा में घुस आया है जिसके गले में कॉलर आई डी लगाया गया है जिससे उसकी मांनिटरिंग की जा रही है। हाथी के गांव में आने के बाद से ग्रामीण काफी दहशत में है।

छालीवुड अभिनेत्री के हमलावर गिरफ्तार

सुपेला थाना क्षेत्र के पाँच रास्ता इलाके की घटना

भिलाई (आरएनएस)। सुपेला थानाक्षेत्र के पाँच रास्ता इलाके में शनिवार को घटित छालीवुड अभिनेत्री माया साहू पर कैमिकलयुक्त ज्वलनशील पदार्थ फेंकने के आरोपी रायपुर निवासी लक्की साहू और सागर साहू गिरफ्तार कर लिए गए हैं। पुलिस ने उक्त आरोपियों को सीसीटीवी फुटेज की मदद से गिरफ्तार करने में सफलता प्राप्त की है। अभिनेत्री माया साहू का इलाज अभी भी जिला चिकित्सालय



तुरंग में जारी है। मिली जानकारी के अनुसार अभिनेत्री माया साहू अपने सुपेला 5 रास्ता स्थित निवास के बाहर शनिवार को खड़ी थी तभी आरोपी लक्की साहू एवं सागर साहू ने माया साहू के ऊपर ज्वलनशील कैमिकल डाल दिया। जिसके चलते माया साहू के हाथ एवं चेहरे के कुछ

हिस्सों में जलन होने लगी उसके बाद माया साहू के परिजनों ने उसे जिला चिकित्सालय उपचार के लिए दाखिल कराया।

लिक एक्सप्रेस में खिलाड़ियों के साथ हुई खुलेआम लूट

रायपुर (आरएनएस)। केन्द्रीय रेल मंत्रालय एवं दक्षिण पूर्व मध्य रेलवे के जिम्मेदारों द्वारा आए दिन यात्रियों की सुरक्षा के लम्बे चौड़े दावे किए जाते हैं जबकि



हकीकत कुछ और है। आए दिन लम्बी दूरी की गाड़ियों में खुलेआम हो रही लूट पाट पर आरपीएफ एवं स्टेनर में हो रही लूट पर जीआरपी के जवानों का कोई नियंत्रण नहीं है। यात्रियों के अनुसार यात्रा के दौरान कुछ अघटित होता है तो उसकी जिम्मेदारी भी रेलवे के जिम्मेदारों ने यात्रियों पर डाल दी है। ट्रेन का सफर यात्रियों के लिए अब भगवान भरोसे हो गया है। यात्रियों की सुरक्षा के लिए कुछ समय पहले रेलवे मंत्रालय ने बोगियों में कसान तैनाती की घोषणा की थी। बोगियों में आरपीएफ के जवान एवं कसान का यात्रा के दौरान यात्रियों से

कभी सामना नहीं होता। रात के समय जवान बोगियों में खोजे नहीं मिलते। हॉल ही में विशाखापट्टनम कोरबा लिंक एक्सप्रेस में सवार भिलाई के खिलाड़ियों को जिस तरह खमतराई आउटर पर सिंगल के इंतजार में खड़ी ट्रेन में लूटा गया वह रेलवे के दावों को खोखला साबित करता है। शहर में प्रवेश कर रही ट्रेन जब सुरक्षित नहीं है तब लम्बी दूरी की ट्रेनों में यात्रियों की सुरक्षा पर सवालिया निशान लगना लाजमी है। यात्रियों के अनुसार जहां रेलवे विभाग यात्रियों की सुविधा के लिए अत्याधुनिक संसाधनों से युक्त ट्रेन चलवा रही है। वहीं आम यात्रियों की सुरक्षा को ताक में रखकर केवल कमाई करना लोक कल्याणकारी गणराज्य की भावना के विरुद्ध है। यात्रियों ने केन्द्रीय रेल मंत्री से यात्रियों की सुरक्षा के संबंध में रेलवे के चारों जौन महाप्रबंधकों को तत्काल निर्देश देने की मांग की है।

कुएं से लाश बरामद: हत्या की आशंका, पुलिस शिनाख्त में जुटी

कोरबा (आरएनएस)। कुसमुंडा थाना इलाके के नरईबोध गांव में उस चक्क सनसनी फैल गई जब वहां मौजूद एक बावलीनुमा कुएं के भीतर से लाश बरामद की गई। लाश की हालत काफी खराब हो चुकी है। आशंका जताई जा रही है कि शख्स की यह डेड बाँडी 3 से 4 दिन पुरानी है। मृतक के जेब से कई अलग-अलग कार्ड और

मोबाइल नंबर मिला है जिसके मुताबिक वह पास के ही एक गांव का रहने वाला है। बावजूद के मोबाइल नम्बर पर इसकी सूचना दी गई है। गौर करने वाली बात यह है कि मृतक कि शरीर का कुछ हिस्सा जला हुआ दिखाई पड़ रहा है। अज्ञात लाश मिलने की सूचना पर कुसमुंडा पुलिस मौके पर पहुंची और फिर उन्होंने लाश

को बाहर निकलवाया। पुलिस ने अभी मृतक के पहचान की पुष्टि नहीं की है। उसके शव को पंचनामा के बाद पोस्टमार्टम के लिए रवाना किया जा रहा है। युवक की मौत किन परिस्थितियों में हुई है और वह कौन है। पतासाजी की जा रही है। पीएम रिपोर्ट के बाद ही मौत की असल वजह का खुलासा हो सकेगा।

Social Justice Union advertisement including text: 'अधिकार ही न्याय बरक' and contact information for SJU.

32 एसआई 8 एसआई एवं 12 आरक्षकों के हुए तबादले

पुलिस मुख्यालय से डीजी ने किया जारी आदेश

रायपुर (आरएनएस)। पुलिस मुख्यालय नवा रायपुर द्वारा आज कानून व्यवस्था के सुचारु संचालन के संबंध में 40 एसआई, एसआई एवं 12 आरक्षकों के तबादले हुए। पुलिस महानिदेशक छत्तीसगढ़ पुलिस द्वारा दिए गए आदेश के अनुसार उपनिरीक्षकों में बरनुराम बंजारे उपनिरीक्षक जिला दुर्ग से जीआरपी रायपुर, सचिन शुक्ला सुकमा से गरियाबंद, रविशंकर पांडेय कोण्डागांव से गरियाबंद किया गया तबादला आदेश निरस्त थावत रहेंगे कोण्डागांव, पुष्पराज साहू राजनांदागांव का तबादला आदेश निरस्त, सागर पाठक राजनांदागांव से बिलापुर, गोपाल राम रात्रे रायपुर से बालोद,

महासमुंद से गरियाबंद, लिलेंद्र सिंह नायक को महासमुंद से बलौदाबाजार, श्रीमती कमला यादव दुर्ग से बस्तर, ज्ञान सिंह राजपूत बलौदाबाजार से रायपुर, गेंदूराम नवरंग को बलौदाबाजार से रायपुर, देवनाथ जंघेल बलौदाबाजार से रायपुर, चंद्रमणीकांत जादीन बलौदाबाजार से रायपुर, निर्मल सिंह ध्रुव को सूरजपुर से कबीरधाम, नवल किशोर दुबे सूरजपुर से सरगुजा, रामबाबू दोहरे को सूरजपुर से कोरिया, प्रभाकर सिंह राजपूत बेमेतरा से कबीरधाम। इसी प्रकार प्रधान आरक्षकों के तबादले में निम्न आदेश जारी हुए हैं जिसके तहत प्रधान आरक्षक अरुण कुमार मरकार